

سر سید احمد خان اور جدید تعلیم

محمد نذیر کا کاخیل

ہندوستان میں جب ایسٹ انڈیا کمپنی کے قدم جم گئے اور کمپنی نے سیاسی اختیارات حاصل کر لئے تو اس کو جو اس سے پہلے مشنری سکولوں کی حوصلہ افزائی کرتی رہی اور ان سکولوں کے ذریعہ انگریزی زبان اور مغربی علوم کو پھیلاتی رہی، اپنی تعلیمی پالیسی پر نظر ثانی کرنا پڑی۔ چنانچہ ہندوستانوں کو کم تنخواہ پر ملازم رکھنے کے لئے ان کو نہ صرف انگریزی بلکہ مشرقی علوم کی تعلیم بھی دینی شروع کی گئی۔ وارن ہیسٹنگز نے ۱۷۸۰ء میں کلکتہ میں مسلمان امراء کے بچوں کے لئے ایک مدرسہ قائم کیا۔ ۱۷۹۰ء میں بنارس میں ہندوؤں کے لئے ایک مدرسہ قائم کیا گیا۔ اول الذکر میں عربی اور فارسی کی تعلیم دی جاتی تھی جب کہ مؤخر الذکر میں سنسکرت کی تعلیم کا انتظام تھا۔ مدت تعلیم سات سال تھی مشرقی علوم کا پڑھایا جانا سیاسی مصلحت کی بنا پر تھا۔

۱۸۱۳ء میں جب کمپنی کے پروانہ تجارت کی تجدید کا وقت آیا تو برطانوی پارلیمنٹ نے کمپنی سے، یہ بات منوائی کہ وہ ہندوستان کی تعلیم پر دواؤں کے خرچ سے ایک لاکھ روپے سالانہ خرچ کیا کرے۔ لیکن ۱۸۲۵ء تک کمپنی ملکی فتوحات اور سیاسی معاملات میں ایسی مشغول رہی کہ تعلیم کی طرف پورے انہماک سے توجہ نہ دے سکی۔ البتہ اس دوران تعلیمی معاملات میں مختلف حلقوں میں اختلافات رونما ہو گئے چنانچہ چار مسائل تصفیہ طلب رہے۔ اول؛ تعلیم کا مقصد کیا ہونا چاہیے؟ دوم؛ تعلیم کا بندوبست کون کرے؟۔ سوم؛ تعلیمی زبان کون سی ہو؟ چہارم؛ تعلیم کا طریقہ کیا ہونا چاہیے؟

۱۸۲۵ء میں لارڈ میکالے نے جدید علوم اور انگریزی زبان کی اشاعت کے بارے میں اپنی رپورٹ پیش کی جسے ویمن ہینگ کی کونسل نے منظوری دلوادی۔ اس پر ملک بھر کے علماء نے احتجاج کیا کہ انگریز حکومت کا اس

کے سوا کوئی ارادہ نہیں کہ مسلمانوں کو عیسائی بنایا جائے۔ الغرض ۱۸۵۷ء تک ملک میں تین قسم کے مدرسے قائم تھے، جن میں کوئی تدریس شرک نہ تھی۔ انگریزی اور مغربی علوم کے لئے مشنری سکول تھے جن میں مذہبی اور دنیوی امور کے ساتھ ساتھ دینی زبان کے ذریعہ بھی تعلیم دی جاتی تھی۔ دوسری قسم کے مدرسے انگریز حکومت نے قائم کئے تھے جن میں سیکولر تعلیم کا انتظام تھا۔ ان کے علاوہ تیسری قسم ان مدارس کی تھی جو دینی طرز کی تعلیم دیا کرتے تھے۔ سید احمد خان نے اس ذہنی انتشار کے زمانے میں آنکھیں کھولیں اور دینی طرز کی تعلیم کے مطابق تربیت پائی۔ قوم کی پس ماندگی کا درد لئے بظاہر توجہ جانی میں انھوں نے انگریز کی نوکری اختیار کی لیکن دل ہی دل میں قوم کی حالت زار پر آنسو بہاتے رہے۔ ۱۸۵۷ء کے واقعات نے ان کے دل پر گہرے نقوش چھوڑے۔ ان کو یقین ہو گیا کہ قوم کی حالت سدھارنے کا ایک ہی طریقہ ہے اور وہ ہے صحیح تعلیم و تربیت۔ چنانچہ ایک جگہ لکھتے ہیں:

”مجھ کو اس بات کا رنج ہے کہ میں قوم میں ہزاروں نیکیاں دیکھتا ہوں پر ناشائستہ، ان میں نہایت دلیری اور جرات پاتا ہوں پر خوفناک، ان میں نہایت قوی استقلال دیکھتا ہوں پر بے ڈھنگا، ان کو نہایت دانا اور عقل مند پاتا ہوں پر اکثر مکر و فریب اور زور سے ملے ہوئے۔ ان میں صبر و قناعت بھی اعلیٰ درجہ کی ہے مگر غیر مفید اور بے موقع۔ پس میرا دل جلتا ہے اور میں خیال کرتا ہوں کہ اگر یہی ان کی عمدہ صفیں تعلیم و تربیت سے آراستہ ہو جاویں تو دین اور دنیا دونوں کے لئے کیسی کچھ مفید ہوں۔“

تعلیم و تربیت پر اظہار رائے کرتے ہوئے وہ لکھتے ہیں کہ:

”جو کچھ انسان میں ہے اس کو باہر نکالنا انسان کو تعلیم دینا ہے اور اس کو کسی کام کے لائق کرنا اس کی تربیت کرنا ہے۔ تربیت پانے سے تعلیم پانا ضروری نہیں ہے۔ تربیت جتنی چاہو کرو اور اس کے دل کو تربیت کرتے کرتے منہ تک بھرو مگر اس سے دل کی سچی سوت میں نہیں کھلتیں بلکہ بالکل بند

ہو جاتی ہیں اندرونی قوی کو حرکت دینے بغیر تربیت تو ہو جاتی ہے مگر تعلیم کبھی نہیں ہوتی۔“

ان خیالات کی روشنی میں جب وہ ہندوستان کے مسلمانوں کے عالموں اور تربیت یافتہ لوگوں کو دیکھتے ہیں تو محسوس کرتے ہیں کہ ان لوگوں کی ”تربیت تو نہایت اچھی ہے اور تعلیم کچھ نہیں۔ ظاہر میں دیکھو تو طہ طلاق بہت کچھ مگر جب اصلیت ڈھونڈو تو کچھ نہیں، بھاری بھر کم تو عامہ دستا در جبہ اور کتہ سے بہت کچھ مگر دل کی اور اندرونی قوی کی شکستگی دیکھو تو کچھ بھی نہیں..... ان کے روحانی قوی بالکل نیست و نابود ہو چکے ہیں اور صرف زبانی بک بک یا تکبر و غرور اور اپنے آپ کو بے مثل و بے نظیر قابل ادب سمجھنے کے اور کچھ باقی نہیں رہتا۔ زندہ ہوتے ہیں مگر دلی اور روحانی قوی کی شکستگی کے اعتبار سے بالکل مردار ہوتے ہیں۔ کتا ہیں پڑھتے ہیں اور جس قدر عمدہ کتا ہیں افراط سے بہم پہنچیں ان کو اور زیادہ پڑھتے ہیں اور ان سے تربیت حاصل کرتے ہیں اور ایسے بیل کی مانند ہو جاتے ہیں جو برابر چرتا ہے اور پھر بھی چراگاہ ہی میں رہنے کی خواہش کرتا ہے۔ پس کتا ہیں پڑھ لینے سے انسانیت نہیں آجاتی بلکہ وہ کتا ہی علم خود بخود ان پر بوجھ ہو جاتا ہے۔“

سرستید ایک طرف اگر روایتی طرز تعلیم کے خلاف نبرد آزما ہیں تو دوسری طرف وہ انگریزوں کے مروجہ نصاب تعلیم کے بھی برابر ناقدم ہیں کیونکہ ان کا خیال تھا کہ ”جو تعلیم کہ حسب احتیاج وقت نہ ہو وہ غیر مفید ہے۔“ سرستید اگرچہ انگریزی زبان اور مغربی علوم کے دلدادہ تھے لیکن اس کا مطلب یہ نہیں کہ وہ قدیم تعلیم کے سرے سے مخالف تھے۔ قدیم تعلیم کی مخالفت صرف اس وجہ سے کر رہے تھے کہ قدیم تعلیم نہ رہا تھا بلکہ اس میں زمانے کی رفتار کے ساتھ ساتھ بہت سی ایسی خامیاں پیدا ہو گئی تھیں جن کو دور کرنے کی کوشش نہیں کی گئی۔ قدیم اور جدید کا فرق بتاتے ہوئے اور قدیم تعلیم کی خوبیاں جتانے ہوئے وہ لکھتے ہیں:

”اس زمانہ کی تعلیم میں جو بذریعہ انگریزی زبان کے ہوتی ہے اور اگلے زمانہ کی تعلیم جو بذریعہ عربی زبان کے ہوتی تھی، یہ فرق ہے کہ اگلے زمانے میں تعلیم کا سامان ایسا موجود اور مہیا تھا کہ ہر شخص جو علم کی کسی شاخ میں یا شاخوں میں اس زمانہ کے موافق اعلیٰ درجہ کی تعلیم اور اس فن کا ماسٹر ہونا چاہے تو ہو سکتا تھا اور سوسائٹی جو اس زمانہ میں موجود تھی اس تعلیم کی مدد کرتی تھی اور اس پر عمدہ اخلاقی اثر ڈال کر اس کو

اس سوسائٹی کے لائق کر لیتی تھی اگلے زمانہ کی سوسائٹی بلحاظ اخلاق و حسن معاشرت کے ایسی عمدہ تھی کہ اس میں نقص اس زمانہ میں بھی نہیں نکالا جاسکتا مگر افسوس کہ زمانہ کے انقلاب کے ساتھ وہ قائم نہ رہی۔ اس زمانہ کی تعلیم جو انگریزی زبان کے ذریعے سے ہندوستان میں ہوتی ہے اس کے لئے کوئی ایسا سامان نہیں ہے کہ جو شخص علم کی کسی شاخ میں اعلیٰ درجہ کی تعلیم پانا چاہے تو اعلیٰ درجہ کی تعلیم پا کر اس فن کا ماہر ہو سکے۔ ہندوستان میں اعلیٰ تعلیم دینے والی وہ یونیورسٹیاں ہیں جو ہندوستان میں موجود ہیں وہ بلاشبہ جی اے اور ایم اے کی ڈگریاں دیتی ہیں مگر اس تعلیم کو اعلیٰ کہنا ہمارے نزدیک محض نا واجب ہے بلکہ وہ علم کی بعض شاخوں میں اوسط درجہ کی تعلیم ہے اور بعض شاخوں میں ادنیٰ درجہ کی تعلیم کا رتبہ رکھتی ہے۔^۱

سید احمد خان سے قوم کی پس ماندگی نہیں دیکھی جاسکتی تھی۔ وہ ان کی ترقی کے خواہاں تھے اور اپنے اس مقصد کے حصول کے لئے انہوں نے انگریزوں کی طرف دوستی کا ہاتھ بڑھایا۔ ان کو قوم کی بھلائی اس میں نظر آئی کہ وہ مغربی زبانوں اور علوم مغربی کی تحصیل کے لئے بڑھ چڑھ کر حصہ لے۔ "ہمارے ملک کو ہماری قوم کو اگر درحقیقت ترقی کرنی ہے،..... تو اس کے لئے بجز اس کے اور کوئی راہ نہیں کہ وہ علوم مغربی و زبان مغربی میں اعلیٰ درجہ کی ترقی حاصل کرے۔ ہماری دولت، ہماری شہمت، ہماری عزت، ہماری سوشل، ہماری پولیٹیکل حالت سب کا دار و مدار اسی بات پر ہے و کہہ۔ انہوں نے گورنمنٹ کو مشورہ دیا کہ اگر واقعی ہندوستانیوں کی بھلائی مقصود ہے تو اسے چاہیے کہ ہندوستان میں انگریزی تعلیم پھیلائے۔

مئی ۱۸۶۲ء میں سید احمد خان کا تبادلہ مراد آباد سے غازی پور ہو گیا تو وہاں ان کو پختہ یقین ہو گیا کہ جب تک ہندوستان میں عام طور پر علم کی روشنی نہیں پھیلے گی اس وقت تک ہندوستانیوں کی بھلائی کی تمام تدبیریں بے کار اور فضول ہیں۔ علوم جدیدہ کی عام اشاعت اس وقت تک نہیں ہو سکتی جب تک کہ علمی کتابیں ویسی زبان میں ترجمہ نہ کی جائیں۔ چنانچہ اسی مقصد کے پیش نظر ۱۸۶۳ء میں غازی پور سائنٹیفک سوسائٹی کا قیام عمل میں لایا گیا۔^۲

۱۔ ایضاً ص ۷-۶ - کہ ایضاً ص ۲۸ -

۲۔ مولانا الطاف حسین حالی، حیات جاوید (لاہور ۱۹۵۷ء طبع جدید) ص ۷۶-۷۵-۱۷۵-ہمارے سامنے حیات جاوید کا یہی ایڈیشن ہے لہذا تمام حوالوں کے لئے اسی اشاعت سے رجوع کیا جائے۔

۶۱۸۶۴ میں جب ان کی تبدیلی علی گڑھ ہو گئی تو وہ اپنے ساتھ سائنٹیفک سوسائٹی کا دفتر بھی وہیں لے گئے۔ ۶۱۸۶۶ میں اس سوسائٹی کی طرف سے اخبار "علی گڑھ انسٹی ٹیوٹ گزٹ" نکالا جس میں اکثر مضامین تعلیمی مسائل سے متعلق ہوا کرتے تھے۔

سید احمد خان ہمیشہ سے ہندو مسلم کو ایک قوم شمار کرتے تھے لہذا ان کی خدمات دونوں کے لئے یکساں تھیں۔ لیکن ۱۸۶۷ء کے سانی جھگڑے نے ان کے ذہن کو جھنجھوڑا^۹ اور انہیں یقین ہو گیا کہ ہندو مسلم کا ایک قوم کی حیثیت سے ساتھ ساتھ چلنا مشکل ہے۔ چنانچہ اس کے بعد انہوں نے مسلمانوں کی تعلیم پر خصوصی زور دیا۔ وہ چاہتے تھے کہ مسلمان زیادہ سے زیادہ تعداد میں انگریزی پڑھ لکھ کر ہندوؤں سے کسی بھی ڈوڑ میں پیچھے نہ رہ جائیں۔ انہوں نے اپنا سارا وقت انگریزی زبان اور مغربی علوم کے حاصل کرنے کی تبلیغ میں صرف کیا۔ ایک طرف اگر سید احمد خان کو انگریزی زبان اور مغربی علوم میں فائدہ نظر آیا اور انہوں نے اس فائدے کو اپنی قوم (مسلمان) کے ذہن نشین کرانے کی جدوجہد کی تو دوسری طرف اسے الاعتقاد علماء کو جدید علوم میں خامیاں ہی خامیاں نظر آئیں۔ انہوں نے سرسید پر بھی الزام تراشی شروع کی جس کے جواب میں سرسید احمد خان نے علی الاعلان کہہ دیا: ہمارا مقصد ان تحریروں سے اپنی قوم کو اس بات سے آگاہ کرنا ہے کہ یہ جو مقدس اشخاص علوم مفیدہ کے حاصل کرنے سے قوم کو باز رکھتے ہیں اور مذہبی تعصب کو کام میں لاتے ہیں اور مذہبی ٹیٹی کی آڑ میں لوگوں کو اغوا کرتے ہیں وہ قوم کے، اسلام کے اور مسلمانوں کے درحقیقت دشمن ہیں۔ بعضے تو صرف اپنی دکانداری اور مشینیت قائم رکھنے اور صرف اپنا تقویٰ اور تقدس لوگوں میں جتانے کو قوم کو غارت کرتے ہیں۔ ان کا دعویٰ دینداری اور اعلیٰ تقدس محض جھوٹا ہے اسلام ایک نہایت روشن اور سچا مذہب ہے اس کو علوم اور حقائق اشیاء کے معلوم ہونے سے جہاں تک کہ طاقت بشری میں ہے کچھ نقصان نہیں پہنچتا، البتہ علماء کی دکانداری اور مقدسین کے بناوٹی تقدس اور متوہمیں کے توہم باطل کو ضرور نقصان پہنچتا ہے پس قوم کو اپنے حال پر خود غور کرنا چاہیے کہ درحقیقت ان کو کیا کرنا چاہیے۔

"علوم دین کی کتابوں کی ہمارے ہاں کمی نہیں ہے مگر مشکل یہ ہے کہ علمائے اسلام کو بہت سے مذہبی امور کے بیان کرنے میں دیگر علوم سے استمداد یعنی پڑھی ہے اور وہ دیگر علوم ہمارے ہاں کی موجودہ کتابوں میں

صرف یونانیوں کی تقلید سے بھرے ہوئے ہیں پورے طور پر زمانہ حال کی ترقی کے مطابق موجود نہیں ہیں اور اس لئے ہم کو مذہب کے لئے بھی یورپ کی زبان کے ذریعہ سے ان علوم کے حاصل کرنے کی ضرورت پڑتی ہے۔ ہمارے ہاں کے علماء اس بات کو نہیں مانتے۔ اس لئے کہ ان کو معلوم نہیں ہے کہ ان قدیم علوم نے کہاں تک ترقی پائی ہے اور کس طرح ایک چھوٹا سا بیچ پودا اور ایک چھوٹا سا پودا عالی شان درخت ہو گیا ہے۔ نہ وہ یہ جانتے ہیں کہ یورپ کی زبانوں میں جو کتا ہیں ان میں کیا لکھا ہے۔ نہ وہ یہ جانتے ہیں کہ علوم جدیدہ سے یونانیوں کے اور ہمارے اگلے علماء کے علوم پر کیا مشکلیں واقع ہوئی ہیں۔ اور جہاں تک وہ ٹھکی مسائل اسٹا سے متعلق ہیں وہ کینٹر حل ہوئے ہیں۔ اگر ان کو یہ معلوم ہوتا تو یورپ کی کسی زبان کو تحصیل کرنا وہ طریقی کسب سے سمجھتے۔ اللہ

جیسا کہ اس مقالے کے شروع میں بتایا گیا، جب سے ہندوستان میں جدید تعلیم کا آغاز ہوا، چار مسائل موضوع بحث رہے۔ (۱) تعلیم کا مقصد کیا ہو؟ (۲) تعلیم کا بندوبست کون کرے؟ (۳) تعلیم نہ ہاں کون سی ہو؟ (۴) تعلیم کا طریقہ کیا ہونا چاہیے؟

اس بارے میں سرسید کے خیالات بالکل واضح اور دو ٹوک ہیں۔ تعلیم کا مقصد کلرک پیدا کرنا نہیں بلکہ عمدہ سوسائٹی کی تشکیل کے لئے راستہ ہونا کرنا ہے۔ جب عمدہ سوسائٹی بنے گی تو لوگوں کے اخلاق خود بخود درست ہو جائیں گے۔ کیوں کہ بقول سرسید "اخلاقی تعلیم صرف کتابوں کی تعلیم سے حاصل نہیں ہوتی بلکہ عمدہ سوسائٹی اس کی تعلیم دیتی ہے" سرسید کے خیال میں اس وقت ہندوستان کی سوسائٹی مذہب نہیں تھی کیونکہ "جو قدیم سوسائٹی علماء اور نیک، خدا پرست، رحم دل، نیک خصلت لوگوں سے مرکب تھی وہ مدت ہوئی کمرہ ہو گئی اور نئی سوسائٹی جو زمانہ حال کے موافق ہو اب تک قائم نہیں ہوئی یا مکمل نہیں ہوئی" ان کو یقین تھا کہ جب تک خود اسی قوم کے چند لوگ اس قوم کی سوسائٹی کے مہذب کرنے پر آمادہ نہ ہوں اور دوسری دوشش نہ کوئیں سوسائٹی کی حالت درست نہیں ہو سکتی۔ اور یہی سبب ہے کہ باوجودیکہ کئی قرن گورنمنٹ کو ہندوستانیوں کو تعلیم دیتے گزرے مگر ان کی سوسائٹی کی حالت اب تک درست نہیں ہوئی۔ "مسلمانوں کی تعلیم کے لئے یہ کافی نہیں کہ دو چار ملاں کسی جگہ پڑھانے کو مقرر کر دیئے جائیں اور وہ وہی

پرانی کٹرکھائی کتابیں دو چار دس پانچ آدمیوں کو پڑھانے لگیں۔ بلکہ سب سے بڑی ضرورت اس بات کی ہے کہ اقل خمیدہ اور ذی عقل لوگ جمع ہوں اور بعد بحث و گفت گو کے یہ بات قرار دیں کہ اب سلسلہ تعلیم بنظر اہل زمانہ اور لحاظ علوم و فنون جدیدہ کے کس طرح بر قائم ہونا چاہیے اور ہماری پرانی وقتیانوسی تعلیم کے سلسلے میں کیا کیا تبدیلی اور ترمیم کرنی چاہیے۔ ہمارا سلسلہ تعلیم بلحاظ مقاصد مذہبی کس طرح بر قائم ہو اور بلحاظ دنیوی کس طرح جاری کیا جاوے۔ اور جب کوئی طریقہ تجویز ہو لے اس وقت اس کے اجراء پر ہر صنف کے لوگ اپنے اپنے صنف میں سعی و کوشش کریں۔

سر سید احمد خان کو اس بات کا احساس تھا کہ دینی تعلیم کا انتظام کرنا انگریزی حکومت کے بس کا کام نہیں۔ کیونکہ ہندوستان میں مختلف مذاہب ہیں ان سب کی تعلیم کا الگ الگ انتظام یا پھر کسی ایک مذہبی گروپ کی تعلیم کا انتظام کر کے دوسروں پر سبھی اس نظام کو تھوپ دینا گورنمنٹ کو زریب نہیں دیتا۔ انہی اس دلیل کی موافقت میں وہ اسلامی سلطنت کی مثال دیتے ہوئے لکھتے ہیں کہ شاہد دو ایک مدرسے ایسے ہوں گے جن کا نثرخ حکومت وقت نے کیا ہو ورنہ تمام مدرسے صرف رعایا کی مدد سے قائم تھے جو ان کے مدرسوں یا بانوں کو بطور زندرہ نیاز ان کے قائم رکھنے کو روپیہ دیتی تھی۔ ۱۲۷

ابتدائی اور ثانوی تعلیم کے لئے سر سید احمد خان مادری زبان کو ترجیح دیتے تھے کیوں کہ ان کا خیال تھا کہ طالب علم کو اس سے بڑی آسانی ہوتی ہے اور جو علم اس زبان کے ذریعہ سکھا یا جاتا ہے اس کا اثر عمل میں بہت قوی اور مفید ہوتا ہے۔ علاوہ ازیں اس میں ایسا بہتر ہے کہ اس کے ذریعہ سے علم خوب شائع ہوتا ہے۔ اس کے برعکس علم کی تحصیل اگر غیر ملک کی زبان کے ذریعہ سے کی جائے تو اس میں دو چند وقت صرف ہوتا ہے۔ اول تو خود زبان ہی کے سیکھنے میں وقت نثرخ ہوتا ہے اور اس کی تحصیل میں ہزاروں طالب علم اس قدر کھو جاتے ہیں کہ پھر اس زبان کے ذریعے سے جس کو انہوں نے حاصل کیا ہے کسی مفید علم کی تحصیل کرنے کے واسطے وقت باقی نہیں رہتا ہے۔ ۱۲۸ جہاں تک اعلیٰ تعلیم کا تعلق ہے تو اس کے لئے انگریزی زبان ہی موزوں ترین ہے اس سلسلے میں سر سید کا استدلال یہ تھا کہ "جس زمانے میں جس زبان کا عروج ہوتا ہے وہی زبان اس کے لئے اختیار کی جاتی ہے۔ یہ کلیہ قاعدہ ہے کہ جس ملک میں جو زبان حکومت اختیار کرتی ہے اسی زبان

کا عروج ہوتا ہے۔ خلفائے نبی امیہ اور بنی عباس کے زمانے میں عربی کا عروج تھا۔ ہر شخص اسی زبان میں علوم کو سیکھتا تھا، ہندوؤں کے زمانہ میں ہندوستان میں سنسکرت زبان کا عروج تھا اسی کو لوگ اختیار کرتے تھے۔ جب مسلمانوں کی عمل داری ہندوستان میں ہوئی تو فارسی زبان کا عروج ہوا اور سب نے فارسی زبان میں تعلیم پانا اختیار کیا۔ اب ہندوستان میں حکومت انگریزی ہے اور اسی زبان کا عروج ہے اس لئے ہر شخص اسی زبان کے اختیار کرنے پر مائل ہے۔^{۱۹}

ان کا خیال تھا کہ اعلیٰ تعلیم صرف ترجموں کے ذریعے حاصل نہیں کی جاسکتی۔ اور نہ ہی اس کے ذریعے ملک کی ترقی کے راستے کھل سکتے ہیں۔ اگر ایسا ہونا ممکن ہوتا تو کیوں میکے سے پہلے ایٹ انڈیا کمپنی کے کوششیں، دہلی کالج کی خدمات اور خود سائنٹیفک سوسائٹی کی قابل قدر خدمات بار آور نہ ہو سکیں۔^{۲۰}

”بڑے بڑے علموں سے صرف زبان انگریزی کے ذریعے سے واقفیت حاصل ہو سکتی ہے اور یہی بات ایسی ہے جس کے سبب سے ملک میں مفید علموں کے عموماً جلد شائع ہونے میں بڑے بڑے موانع اور ہرج واقع ہوتے ہیں اور اس کے باعث لوگوں کی رائے اور خیالات سے بہتر تبدیلی پیدا ہونے میں توقف ہوتا ہے اور عام تعلیم مضحل اور پڑمردہ ہو گئی ہے۔“^{۲۱}

میر سید احمد خان نے نہ صرف انگریزی زبان اور مغربی علوم کے رائج کرنے اور ان کو ترقی دینے کی قابل قدر خدمات انجام دیں بلکہ ویسی زبانوں کی ترقی کے لئے بھی برابر کوشاں ہے۔ لیکن ان زبانوں کے احیاء کا مطلب جیسا کہ ان کے ایک مقالے سے ظاہر ہے، یہ نہیں تھا کہ مشرقی علوم کو پھر سے زندہ کیا جائے بلکہ وہ صرف اس بات کے خواست گار تھے کہ جو علوم و فنون بالفعل یورپ میں مروج ہیں انہیں کوشاں کیا جائے۔ وہ ہندوستان میں مروج جدید تعلیم پر بھی اکتفا نہیں کرتے بلکہ اس سے بھی آگے کی سوچتے ہیں۔ چنانچہ ایک جگہ لکھتے ہیں:

ہمارے لئے اب یہ زمانہ نہیں ہے کہ ہم اپنی تعلیم کا مدار صرف کلکتہ یونیورسٹی کے امتحانوں پر اور بی۔ اے اور ایم اے کی ڈگری پانے پر محدود رکھیں بلکہ ہمارا فرض ہے کہ ہم ہندوستان کی یونیورسٹیوں کی ڈگریوں کو اپنی تعلیم کے لئے صرف ایک دروازہ سمجھیں اور لبسم اللہ مجربہا و مرسمنا ان رجبی

لغزور السرحیم کہہ کر جہاز پر سوار ہوں اور اپنی کامل تعلیم کے لئے کیمبرج اور آکسفورڈ کی یونیورسٹیوں کو اپنی درس گاہ قرار دیں، ہماری سمجھ میں نہیں آتا کہ پنجاب یونیورسٹی مردہ مشرقی علوم اور مشرقی زبان کو زندہ کر کے اور ٹوٹی پھوٹی انگریزی سکھلا کر ہم کو کیا بخشے گی اور ہم کو کس رتبہ پر پہنچائے گی۔ اس سے بجز اس کے کہ ہم ایک جال میں پھنس جائیں اور ایک ایسے بھنور میں جا پڑیں کہ تمام عمر چکر کھایا کریں اور وہیں کے وہیں رہیں اور نجات کی کچھ توقع نہ ہو اور مردم ڈوب جانے کا اندیشہ ہو اور کیا حاصل ہو گا۔

اگست ۱۸۶۷ء میں انہوں نے برٹش انڈین ایسوسی ایشن اضلاع شمال مغربی کی جانب سے حکومت کو ایک عرضداشت بھیج دی جس میں اعلیٰ درجہ کی تعلیم کے لئے ایک ایک مرستہ قائم کرنے اور ان میں بڑے بڑے علوم کی تعلیم دیسی زبان میں دینے پر زور دیا۔ انگریزی حکومت نے شاید اس کا غلط مطلب لیا۔ کیوں کہ حالی کے قول کے مطابق گورنمنٹ کا ارادہ کلکتہ یونیورسٹی توڑ کر اس کی جگہ ورنیکلر یونیورسٹی قائم کرنے کا تھا اور انگریزی کو صرف بطور ثانوی زبان تعلیم کے رکھنا چاہتی تھی۔ چنانچہ سرسید نے واضح طور پر اعلان کر دیا کہ ان کی رائے ہرگز یہ نہیں کہ انگریزی صرف بطور ایک زبان کے سکھائی جائے۔ اور اس کو اعلیٰ تعلیم و تربیت کا ذریعہ نہ گردانا جائے بلکہ ان کی یہ خواہش ہے کہ انگریزی تعلیم کا طریقہ بدستور جاری رہے، مگر اس کے ساتھ ساتھ ایک اور مرستہ قائم کیا جائے جس سے انگریزی علوم و فنون اور خیالات دیسی زبان کے ذریعے سے بکثرت عام ہندوستانیوں میں پھیلائے جائیں۔

حالی مرحوم کے خیال میں سرسید احمد خان خود ورنیکلر یونیورسٹی کے قیام کے حامی تھے لیکن انہوں (سرسید) نے یہ خیال غالباً زیادہ تر اس وجہ سے چھوڑ دیا ہو گا کہ اول تو گورنمنٹ کا ارادہ انگریزی تعلیم کے گھٹا دینے کا تھا جس کو سرسید کی قیمت پر بھی قبول کرنے کے لئے تیار نہیں تھے۔ دوسرے بہت سی ایسی مشکلات ورنیکلر یونیورسٹی کے قیام میں واقع تھیں جن کا حل کرنا نہایت دشوار تھا۔ ان میں ترجمہ کی مشکلات، سرسید کا عزم انگلستان، یونیورسٹی کے لئے مناسب جگہ اور خاص طور پر زبان کا مسئلہ بڑا پیچیدہ بن گیا تھا۔ سید احمد خان کے نزدیک جیسا کہ اس مقالے میں بیان کیا گیا، تعلیم کا مقصد یہ ہونا چاہیے کہ انسان

صرف ایک اچھی سوسائٹی کا معزز ممبر بنے بلکہ اس علم کے ذریعہ دنیاوی جاہ و جلال بھی حاصل کرے۔ جب تک انہوں نے انسانی جھگڑے کی بنا پر تمدنہ قومیت کا تصور ترک کر دیا تھا انہوں نے اپنا سارا وقت مسلمانوں کی تعلیمی حالت درست کرنے پر صرف کیا۔

سید احمد خان نے ان لوگوں سے اختلاف کیا جو جدید تعلیم دینے بغیر ہندوستان کی سماجی اور سیاسی حالت کو درست کرنے کے لئے کوشاں تھے۔ ان کا یہ خیال مصر کے مصعبیہ علم شیخ محمد عبدالہ کی طرح بالکل سجا تھا کہ جب تک مسلمانوں میں جدید تعلیم وسیع پیمانے پر نہیں پھیلائی جائے گی اور ان کو علم کے ذریعہ اپنے حقوق سے آگاہ نہیں کیا جائے گا، آزادی بے معنی چیز ہوگی۔ سرسید نے ملک میں راج سرکاری اور غیر سرکاری مدارس کے نظام کو نئے تعلیم سے اختلاف کرتے ہوئے ایک درمیانی راستہ اختیار کیا۔ اسی طرح انہوں نے جو تجاویز پیش کیں ان میں انگریزی اور ایسی مدرسوں کے ذرائع کی خوبیاں جت کی گئیں اور ان کے تقاضوں کو دور رکھنے کی کوشش کی گئی۔ عصرِ جدید کے تقاضوں کو مدنظر رکھتے ہوئے انہوں نے تجویز پیش کی کہ مسلمانوں کی تعلیم دو طرح کی ہو۔ ایک عام اور دوسری خاص۔

عام تعلیم

اول۔ دینیات؛ جس میں فقہ، اصول فقہ، حدیث، اصول حدیث، تفسیر، علم عقائد شامل ہو۔
دوم۔ علم ادب؛ زبان دانی اور انشاء پر دازی اُردو، فارسی، عربی، انگریزی دلائلین، علم تاریخ، جغرافیہ، علم اخلاق، مینٹل سائنس یعنی علم توامے انسانی، علم منطق، علم فلسفہ، علم سیاست مدنی یعنی اصول حکومت، علم انتظام مدنی (پولیٹیکل اکونومی)

سوم۔ علم ریاضی؛ علم حساب، علم جبر و مقابلہ، علم بندہ فروعات اعلیٰ علم ریاضی کی۔
چہارم۔ طبیعیات؛ علم سکون، علم حرکت، علم آب، علم ہوا، علم مناظر، علم برق، علم ہیئت، علم آواز، علم حرارت، نیچر فلاسفی۔

تعلیم خاص مسلمانوں کی ان علوم میں ہونی لازم ہے؛ انجینیئری، علم حیوانات، علم تشریح، زولوجی (ZOOLOGY) باطنی لین علم نباتات، جیولوجی یعنی علم طبقات الارض، منرولوجی یعنی علم جمادات،

کیمسٹری یعنی علم کیمیا۔

سرستید کو اس بات کا احساس تھا کہ مسلمان بچوں خصوصاً امراء کے لڑکوں کو جب تک ایک خاص مدت کے لئے گھریلو ماحول سے نکال کر ایک جگہ میں نہیں رکھا جائے گا اور ان کو خاص قسم کی تربیت نہ دی جائے، ان کی تعلیم و تربیت بار آور ثابت نہیں ہوگی۔ چنانچہ ایک مقالے میں اس پہلو پر روشنی ڈالتے ہوئے لکھتے ہیں:

”امراء اور اہل مقدور اور ذمی دولت مسلمانوں کے لڑکوں کی تعلیم کے لئے نہایت ضروری ہے کہ ان کی عمر دس برس تک نہ پہنچنے پاوے کہ وہ اپنے گھر سے جدا رکھے جاویں اور ان کی خاص طور پر اور خاص نگرانی میں تعلیم ہو اور اس لئے ضروری ہے کہ کسی شہر کے قریب جس کی آب و ہوا عمدہ ہو اور شہر بھی چھوٹا ہو ایک پُر فضا میدان تجویز کر کے مکانات تعمیر کئے جاویں اور پھول باغ لگایا جاوے..... کسی لڑکے کے ساتھ خدمت گار نہ رہے،..... (ریتما لڑکے) ہر روز کی نمازیں جماعت سے پڑھیں اور صبح کی نماز کے بعد کسی قدر قرآن مجید بوجہ اس قاعدہ کے پڑھ لیا کریں جو تجویز کیا جاوے، اور ہر ایک جگہ وقت معین پر کھانا کھاویں..... (اس عمارت کے ساتھ ایک مدرسہ العلوم ہو جس میں) وہ لڑکے امراء اور ذمی مقدور لوگوں کے جوان مکانات میں رہتے ہیں اور نیز مسلمانوں کے جوان میں نہیں رہتے عموماً تعلیم پادیں گے۔ یہ مدرسہ درحقیقت تین مدرسوں پر مشتمل ہوگا انگریزی، اردو اور عربی فارسی۔ انگریزی مدرسہ میں انگریزی پڑھائی جائے گی اور تمام علوم و فنون..... انگریزی میں ہوں گے۔ ہر طالب علم کو اردو و لاطینی، لاطینی و فارسی یا لاطینی و عربی بطور سیکنڈ لینگویج کے پڑھنی ہوگی۔ اور اس کو شمول اپنی تعلیم کے کچھ کتابیں فقہ و حدیث و عقائد کی اردو زبان میں پڑھ لینی ہوں گی۔ اردو مدرسہ میں سارے علوم اردو زبان میں ہوں گے البتہ طلباء کو انگریزی فارسی اور عربی میں سے ایک زبان لازمی ہوگی۔ عربی فارسی مدرسہ میں کسی علم

کی تعمیر نہیں ہوگی بلکہ انگریزی اور اردو زبان پڑھنے والوں نے ان میں سے سب کو بطور سیکینڈ لینگوج کے اختیار کیا ہو اور اردو میں علوم و فنون پڑھ لینے کے بعد عربی فارسی زبان کے لٹریچر و علوم میں کمال حاصل کرنے کا ارادہ رکھتا ہو تو ان کی پڑھائی فارسی عربی میں اعلیٰ درجہ تک کی اس مدرسہ میں ہوگی۔^{۱۹۰۷}

تیسرا گوشہ شہر اور دیہات دیہات پھیلانے کے لئے وہ مزید مدرسوں اور کتبوں کی تجویز پیش کرتے ہیں جن میں ان خطوط پر تعلیم دی جائے گی جو اردو مدرسہ میں ہوگی جس کی تفصیل اوپر بیان کی گئی۔ انگریزی مدت میں جو تعلیم ہوگی اس کا نصاب وہی ہوگا جو کیمبرج اور آکسفورڈ یونیورسٹیوں کا ہوگا۔^{۱۹۰۷} سید احمد خان کی تحریروں سے اندازہ ہوتا ہے کہ وہ ٹیکنیکل ایجوکیشن کے حق میں نہیں تھے۔ کیونکہ ان کے خیال میں سر دست ہندوستان میں کو اس کی ضرورت نہیں بلکہ جو چیز ان پر مقدم ہے وہ ہے اعلیٰ درجہ کی دماغی تعلیم، اخلاقی اور سوشل حالت کی درستگی۔ ہندوستان میں جو کام لوگ ہاتھوں سے کرتے ہیں وہی چیزیں یورپ میں مکوں سے ہوتی ہیں۔ وجہ یہ ہے کہ وہاں افرادی قوت کی کمی ہے جب کہ یہاں فراوانی ہے۔ پھر یہ کہ یورپ میں ہر قسم کے کارخانے ہیں، جہاں ٹیکنیکل ایجوکیشن کے فارغ التحصیل جاکر کام کر سکتے ہیں جب کہ ہندوستان میں اس قسم کا فارغ التحصیل طالب علم کارخانے نہ ہونے کی وجہ سے اعلیٰ تعلیم یافتہ ہونے کے باوجود گھر پر بیٹھا رہے گا۔

سرسید احمد خان کے سوانح نگار مولانا حالی سرسید کے ان خیالات پر تبصرہ کرتے ہوئے لکھتے ہیں کہ ان بیانات سے ان کا مقصد یہ تھا کہ ہندوستان کی موجودہ حالت کے لحاظ سے سر دست ٹیکنیکل ایجوکیشن کی جہاں ضرورت نہیں ہے بلکہ سب سے مقدم اعلیٰ درجہ کی دماغی تعلیم کی ضرورت ہے جو اب تک ہندوستان میں پوری نہیں ہوئی۔ چند برسوں سے جو اثر اعلیٰ حکام اپنی اسپیشوں میں ٹیکنیکل ایجوکیشن کی ضرورت بیان کرتے تھے اس سے بھی سرسید کو یہ اندیشہ پیدا ہو گیا تھا کہ گورنمنٹ کا مذہب، اپنی ایجوکیشن یا لٹریچر کی ترقی کا ہے اور اسی لئے جب کوئی اسپیش ان کی نظر سے گذرتی

وہ ضرور اس کے برخلاف کچھ نہ کچھ کہتے۔ اور اسی بنا پر انہوں نے کانفرنس کے پانچویں اجلاس میں ایک ریزولوشن ٹیکنیکل ایجوکیشن کے خلاف پیش کیا تھا۔ ۷۷

سید احمد خان جنگ آزادی ۱۸۵۷ء کے بعد سے عمومی طور پر اور ۱۸۷۶ء سے جب کہ وہ ملازمت سے ریٹائر ہو گئے، خصوصی طور پر ہندوستان میں تعلیم کی اشاعت کے لئے دن رات مصروف رہے۔ اس عرصہ میں انہوں نے نہ صرف اپنی تحریروں سے بلکہ عملی اقدامات سے مسلم قوم کو خواب غفلت سے جگایا۔ بقول مولانا حالی "جو قوم ہزار برس سے زیادہ عرصہ سے ایک ایسی تعلیم کی پابند چلی آتی جو جس میں عقلی اور نقلی دونوں تعلیموں نے مل جل کر ایک مقدس مذہبی تعلیم بلکہ خود مذہب کی شکل اختیار کر لی ہو، اس قوم میں ایک نئی قسم کی تعلیم کا جاری کرنا، جو مضامین تعلیم اور ذریعہ تعلیم دونوں کے لحاظ سے بالکل اوپری اور غیر مانوس ہو بعینہ ایسا ہے جیسے کسی قوم میں، جو اپنے مذہب کی سخت پابند ہو، ایک نئے مذہب کو جاری کرنا" اور اسی وجہ سے سر سید احمد خان کا نام ان زعمائے اصلاح کے اسماء میں نمایاں ہے جنہوں نے قوم کی کشتی کو بنسور سے نکلانے کا راستہ دکھایا۔

بقول خالدہ ادیب خانم، "سر سید احمد خان کو کسی بھی پہلو سے دیکھا جائے ایسا معلوم ہوتا ہے کہ بڑا سا پتھر ہندوستان کی اسلامی سوسائٹی کے ٹھہرے ہوئے پانی میں لڑھکادیا گیا ہو۔ اس نے جو لہریں اٹھائیں وہ اب تک حرکت میں ہیں خواہ وہ ہمیشہ اس سمت میں نہ ہوں جو سر سید پسند کرتے" ۷۹

سر سید احمد خان نے جدید تعلیم کا جو راستہ دکھایا، ان کے رفقاء نے قوم کو اس رستے پر چلنے کی ترغیب دی اور یہ چھوٹا سا قافلہ آگے بڑھ کر دوسرے ہم سفروں سے جاملا، جنہوں نے مشترکہ جدوجہد سے اپنی دیرینہ خواہش "آزادی اور سکھ کا سانس" پوری کر کے دکھائی۔ آج اگرچہ زندگی کی گاڑی بہت آگے جا چکی ہے مگر ہمیں اپنے زعماء کے انکار سے سبق لے کر اور جدید فکر سے اس کو ہم آہنگ کر کے وقتی ضروریات کے مطابق اس کو عمل جامہ پہنانا ہو گا۔ حکومت اگرچہ پورے ملک کے تعلیمی اداروں کے چلانے کا بار نہیں اٹھا سکتی لیکن یکساں نصاب تعلیم ضرور نافذ کر سکتی ہے اور اس پر عمل درآمد کرا سکتی ہے۔

موجودہ حالات میں جب کہ ملک کی مختلف درس گاہوں میں مختلف ذہنیت کے عالم پیدا کئے جا رہے ہیں جو ایک دوسرے کو سمجھتے تک نہیں، تو کیسی ہم آہنگی اور کیسا اتحاد۔ جب تک ہم تعلیمی مسائل

برائے پوری قوت صرف نہیں کریں گے دوسرے سارے مسائل ہمیشہ تصفیہ طلب رہیں گے۔
ہم سرستیدا محمد خان کے اس قول پر اس مضمون کو ختم کرتے ہیں :-

” میں اپنی قوم کو آسمان کی مانند کرنا چاہتا ہوں جو رات کے وقت ہم کو دکھائی دیتا ہے جب میں رات کو آسمان دیکھتا ہوں تو میں اس کے اس حصہ کی جونیلا نیلا سیاہ رُوڈراؤنا دکھائی دیتا ہے کچھ بھی پردہ نہیں کرتا، مگر ان ستاروں کو دیکھنا چاہتا ہوں جو اس میں چمک رہے ہیں اور معشوقانہ انداز کی چمک سے ہم کو اپنی طرف کھینچتے ہیں، اور جن کے سبب سے اس تمام سیاہ رو آسمان کو بھی عجیب قسم کی خوب صورتی حاصل ہوئی ہے۔“

اے صاحبو!

کیا تم اپنی قوم میں اس قسم کے لوگ پیدا کئے بغیر جو تمہاری قوم میں ایسے چمکتے ہوں جیسے آسمان پر تارے، اپنی قوم کو معزز اور دوسری قوموں کی آنکھ میں باعزت بنا سکتے ہو؟“